



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 85 - ஒலி : 24 - திருவள்ளூர் ஆண்டு 2057 - ஆவணி 17 - வியாழக்கிழமை 03 செப்டம்பர் 2026 - திருச்சி ★ ★ 8 பக்கங்கள் Established : 10.8.1942 - Volume : 85 - Issue : 24 - Thiruvalluvar Year - 2057 - Aavani 17 - Thursday 03 September 2026 - Trichy ★ ★ 8 Pages ₹ 5.00

அந்நியர் ஆட்சிக்கு எதிராக வெகுண்டிருந்த தமிழ் வீரர் பூலித்தேவர்!

கழகத் தலைவர் மு.க.ஸ்டாலின் புகழாரம்!

சென்னை, செப். 3 -

“அந்நியர் ஆட்சிக்கு எதிராக வெகுண்டிருந்த தமிழ் வீரர் பூலித்தேவர்” என்று அவரது பிறந்த நாளையொட்டி கழகத் தலைவர் மு.க.ஸ்டாலின் அவர்கள் புகழாரம் கூட்டியுள்ளார்.

தமிழ் வீரர் பூலித்தேவரின் 311-வது பிறந்த நாளையொட்டி, கழகத்தலைவர் மு.க.ஸ்டாலின் அவர்கள் தமது முகநூலில் பதிவிட்டுள்ள புகழாரம் வருமாறு :-


சிப்பாய்ப் புரட்சிக்கு நூறாண்டு முன்பே அந்நியர் ஆட்சிக்கு எதிராக வெகுண்டிருந்த தமிழ் வீரர் பூலித்தேவர் பிறந்தநாள் இன்று.

தன்னலத்தை விடுத்து தமிழ்நிலத்தின் தன்மானமே பெரிதெனக் கருதி ஏகாதிபத்திய எதிர்ப்புக் களத்தில் போரிட்ட மாவீரர் பூலித்தேவருக்கு என் புகழ் வணக்கத்தை



உரித்தாக்குகிறேன்!

இவ்வாறு கழகத் தலைவர் மு.க.ஸ்டாலின் அவர்கள் தமது முகநூலில் பதிவிட்டுள்ளார்.



ஜனநாயக முறையில் அமைதியாக நடக்க இருந்த

'அனிதா நினைவேந்தல்' நிகழ்ச்சிக்கு அனுமதி வழங்காதது ஏன்?

சட்டப்பேரவையில் எதிர்க்கட்சித் தலைவர் உதயநிதி ஸ்டாலின் கேள்வி!

சென்னை, செப். 3 -

சென்னையில் அமைதியாக நடக்க இருந்த 'அனிதா நினைவேந்தல்' நிகழ்ச்சிக்கு இந்த அரசு அனுமதி கொடுக்காதது ஏன் என்றும், உடனடியாக அவர்களுக்கு அனுமதி வழங்க வேண்டும் என்று வலியுறுத்தியும் சட்டப் பேரவையில் எதிர்க்கட்சித் தலைவர் உதயநிதி ஸ்டாலின் அவர்கள் உரையாற்றினார்.

சட்டப் பேரவையில், நேற்று முன்தினம் எதிர்க்கட்சித் தலைவர் உதயநிதி ஸ்டாலின் அவர்கள், 'நீட்' ஒழிப்புப் போராளி அனிதா வின் நினைவேந்தல் தொடர்பாக, ஆற்றிய உரை வருமாறு :-

'நீட்' ஒழிப்புப் போராளி தங்கை அனிதாவின் நினைவு நாள். இன்றைக்கு சட்டப்பேரவையில் அனிதாவின் நினைவேந்தலை யொட்டி சட்டமன்ற உறுப்பினர்கள் சார்பாக, நம் அனுதாபத்தைத் தெரிவித்திருக்கிறோம்.

நினைவேந்தல் நிகழ்ச்சி!

தமிழ்நாடு மாணவர் இளைஞர் கூட்டமைப்பு சார்பாகவும், அனிதா வின் குடும்பத்தினர் சார்பாகவும், தங்கை அனிதாவின் 9ஆம் ஆண்டு நினைவேந்தல் நிகழ்ச்சியை நடத்து வதற்கு, சென்னை, பெசன்ட் நகர் கடற்கரையில் நடத்தத் திட்டமிட்டிருந் தார்கள்.

எந்த அரசியல் சார்பும் இல்லாமல் நடத்தப்பட இருந்த அனிதா நினை வேந்தல் கூட்டத்துக்கு, இந்த அரசு மற்றும் சென்னை மாநகரக் காவல் துறை அனுமதி மறுத்திருக்கிறது. நினைவேந்தல் நடத்துவதற்கு அனு மதி கேட்டு, 15 நாட்களுக்கு முன்பா கவே அவர்கள் முறைப்படி கடிதம் கொடுத்திருக்கிறார்கள். ஆனால்,



காவல்துறை இதை ஆர்ப்பாட்டம் என்று சொல்லி, 'அனுமதி இல்லை' என்று மறுத்திருக்கிறார்கள். அனிதா வின் சகோதரர் மணிரத்னம் அவர் கள் என்னைச் சந்தித்து இந்தக் கோரிக்கையை வைத்திருக்கிறார்கள்.

'நீட்' கொடுமையின் முதல் மரணம்!

'நீட்' கொடுமையால் இந்தியாவில் நடந்த முதல் மரணம் தங்கை அனி தாவின் மரணம். தங்கை அனிதா மரணம் அடைந்தபோது, நம் முதல மைச்சர் அவர்கள் அன்றைக்கு அனிதாவின் வீட்டுக்கே சென்று துக்கம் விசாரித்தார்கள். எங்கள் தலைவரும் அங்கு சென்றிருந்தார்.

இன்று ஆளுங்கட்சியும் 'நீட்'டை ஒழிக்க வேண்டும் என்ற நிலைப் பாட்டை எடுத்திருக்கிறார்கள். ஆனால், ஜனநாயக முறையில் அமைதியாக நடக்க இருந்த ஒரு 'நினைவேந்தல்' நிகழ்ச்சிக்கு ஏன் இந்த அரசு அனுமதி கொடுக்கவில்லை என்பதை இங்கு கேட்க விரும்புகிறேன்.

'நீட்' ஒழிப்பின் அடையாளம் தங்கை அனிதாவின் நினைவேந்த லுக்கு அனுமதி கொடுக்க வேண்டும்

என்று அரசின் கவனத்துக்கு எடுத்து வந்து அமர்கின்றேன்.

பேரவைத் தலைவர் அவர்களே,

இதை வைத்து நாங்கள் அரசியல் செய்யவேண்டிய அவசியம் எங்களுக்கு கிடையாது. பெசன்ட் நகர், வேளாங்கண்ணி மாதா ஆலய கொடியேற்றம் அன்றைக்கும், திருத்தேர் அன்றைக்கும் மக்கள் கூட்டம் அதிகமாக இருக்கும். அதனால்தான் அனுமதி மறுக்கப்பட்டிருக்கிறது என்று அமைச்சர் அவர்கள் கூறியிருக்கிறார்கள்.

மக்கள் கூட்டம் இல்லை!

அந்தக் கொடியேற்றம் கடந்த வாரம் முடிந்துவிட்டது. இனி, அடுத்து செப்டம்பர் 7, 8 ஆம் தேதிதான் அந்தக் கொடியேற்றம் மற்றும் திருத்தேர் விழாவும் நடக்க இருக்கின்றன. இன்றைய தினம் அங்கு மக்கள் கூட்டம் அதிகம் கிடையாது. நேற்று முன்தினம் மாலைகூட நிகழ்ச்சி ஏற்பாட்டாளர்கள் நினைவேந்தல் நடக்க இருக்கின்ற அந்த இடத்துக்குச் சென்று பார்த்து விட்டுவந்திருக்கிறார்கள். பெரிய அளவில் அங்கு கூட்டம் இல்லை. இப்படியான சூழல் இருக்கும்போது, அங்கு அனுமதி தர வேண்டும் என்று கேட்டுக்கொள்கிறேன். அப்படி இல்லை யென்றால், அவர்களிடம் முறையாகத் தெரிவித்து ஒரு மாற்று இடத்தை விரைவில் தேர்வு செய்து கொடுக்க வேண்டும் என்று கேட்டுக்கொள்கிறேன்.

இவ்வாறு சட்டப் பேரவையில், எதிர்க்கட்சித் தலைவர் உதயநிதி ஸ்டாலின் அவர்கள் உரை ஆற்றினார்.



தி.மு.க. முப்பெரும் விழாவில் விருது பெறுவோர்

2026ஆம் ஆண்டு செப்டம்பர் 15ஆம் நாள் சென்னை, அண்ணா அறிவாலயம் "கலைஞர் அரங்கில்" நடைபெறும், தி.மு.க. முப்பெரும் விழாவினையொட்டி ஆண்டுதோறும் வழங்கப்படுகின்ற விருதுகளான

பெரியார் விருது

விவசாய அணி துணைச் செயலாளர்

திரு. கு. செல்லப்பா அவர்கட்கும்



அண்ணா விருது

சேலம் மத்திய மாவட்ட அவைத் தலைவர்

திரு. சேலம் ஜி.கே. சுபாஷ் அவர்கட்கும்



கலைஞர் விருது

கழக துணைப் பொதுச் செயலாளரும், தி.மு.க.மாநிலங்களவை குழுத் தலைவருமான

திரு. திருச்சி சிவா, எம்.பி., அவர்கட்கும்



பாவேந்தர் விருது

கழக மருத்துவ அணித் தலைவரும், முன்னாள் நாடாளுமன்ற உறுப்பினருமான

திருமதி. கனிமொழி என்.வி.என். சோமு அவர்கட்கும்



பேராசிரியர் விருது

தலைமைச் செயற்குழு உறுப்பினர்

திரு. மிசா எஸ். அகமது தம்பி அவர்கட்கும்



மு.க.ஸ்டாலின் விருது

இளைஞர் அணி துணைச் செயலாளர்

திரு. நா. இளையராஜா அவர்கட்கும் வழங்கப்படும்.



நாள்: 01-09-2026

தலைமைக் கழகம்,
தி.மு.க.